

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्रे.वि./2016-17/

दिनांक - 31.10.2016

प्रेस विज्ञप्ति

लौह पुरुष सरदार वल्लभ भाई पटेल को एनसीएल परिवार ने किया याद
राष्ट्रीय एकता दिवस पर आयोजित हुए कई कार्यक्रम

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) में सोमवार को लौहपुरुष सरदार वल्लभभाई पटेल की जयंती के अवसर पर राष्ट्रीय एकता दिवस का आयोजन किया गया। इस अवसर पर एनसीएल मुख्यालय में कंपनी के अध्यक्ष-सह-प्रबंध निदेशक श्री तापस कुमार नाग ने कंपनी के अधिकारियों एवं कर्मचारियों को "राष्ट्रीय एकता शपथ" दिलाई। शपथ ग्रहण समारोह में एनसीएल की निदेशक (कार्मिक) सुश्री शांतिलता साहू, मुख्य सतर्कता अधिकारी (सीवीओ) श्री के0पी0 वेंकटेश्वर राव, निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी0एस0आर0के0 शास्त्री और निदेशक (तकनीकी/परियोजना एवं योजना) श्री जे0एल0 सिंह भी उपस्थित थे।

एनसीएल के अधिकारियों, कर्मचारियों ने शपथ ली कि वे राष्ट्र की एकता, अखंडता और सुरक्षा बनाए रखने के लिए स्वयं को समर्पित करेंगे और अपने देशवासियों के बीच यह संदेश फैलाने का भी भरसक प्रयत्न करेंगे। उन्होंने शपथ ली कि वे वल्लभभाई पटेल की दूरदर्शिता एवं कार्यों का अनुकरण करते हुए देश में एकता की भावना फैलाएंगे। देश की आंतरिक सुरक्षा सुनिश्चित करने के लिए अपना योगदान करने हेतु भी सत्यनिष्ठा से संकल्प लेने की शपथ एनसीएल परिवार के सदस्यों ने ली। साथ ही इस अवसर पर राष्ट्रगान गाया गया।

इससे पहले एनसीएल कर्मियों व आम लोगों में राष्ट्र की एकता का संदेश देने और राष्ट्रीय एकता के सूत्रधार सरदार वल्लभ भाई पटेल को श्रद्धांजलि देने के उद्देश्य से एनसीएल मुख्यालय से एकता दौड़ का आयोजन किया गया। दौड़ में बड़ी संख्या में एनसीएल कर्मियों, श्रमिक संघों के प्रतिनिधियों, आम लोगों और स्कूली बच्चों ने भाग लिया।

एनसीएल की सभी परियोजनाओं/इकाइयों में राष्ट्रीय एकता दिवस पर अधिकारियों-कर्मचारियों ने शपथ ली और देश की एकता और अखंडता को अक्षुण्ण बनाए रखने का संकल्प लिया। शपथ ग्रहण समारोह में बड़ी संख्या में अधिकारियों और कर्मचारियों ने हिस्सा लिया। साथ ही, हर परियोजना में एकता दौड़ का आयोजन भी किया गया।

(सीरज कुमार सिंह)

जनसंपर्क अधिकारी